



“రాకరాక - మమ్మల్ని చూడాలని యింది కనుక మర్నాడే వెళ్తానని కాకపోయినా కనీసం వ్యాపారపు మిషతోనన్నా వచ్చావు. ఆ ర్లయినా చేయందే వెళ్ళేందుకు వ్యాపారం మొదటి రోజునే పూర్త పిల్లేదు!” అని మిత్రబృందంలోని నలు

గురూ బలవంతం చేయటంతో రాజు ప్రయాణం నాలుగోనాటికి వాయిదా పడకతప్పలేదు.

మిత్రులన్న మూడునిద్దర్లు ఆహ్లాదకరంగా వెన్నెల రాత్రుల్లో పరదేశాల్లో తయారైన అమృతోపాసనలో హాయిగా దొడ్డిపోయినవి. ఉమ్మర్ ఖయ్యాం అడుగుజాడల్లో కాలంగడిపి, ఆమహానుభావుడి వేదాంతసారాన్ని సరాసరి రక్తంలోకి ఎక్కించుకోవటం జరిగింది. అవతలి తొందరిపనుల తొందర వేధించకపోతే మరో పదినిద్దర్లన్నా చేసిఉండేవాడే - రాజు. ఆదర్శాలకూ, నిత్య జీవిత విధానానికి లంకెలు కుదరని దుస్థితిలో నాలుగోనాటి మెయిల్ కు ప్రయాణపు ఏర్పాట్లు జరిగినవి.

అదృష్టవశాత్తూ ఫస్ట్ క్లాస్ కూచే కంపార్ట్ మెంట్ లోని లోయర్ బెర్త్ రిజర్వేషన్ రాజుకు దొరికింది. అప్పర్ బెర్త్ లో అప్పరసలాంటి నవయస్వని ఉంటే ఇక ఆ ప్రయాణపు రాత్రికూడా ఉమ్మర్ ఖయ్యాం అపర అవతారంగా ఆ రాత్రి గడుస్తుందికదా అని ఎంతో సంబరపడ్డాడు రాజు.

మెయిల్ దగ్గరికి వెళ్లేదాకా అప్పర్ బెర్త్ పాసింజర్ విషయం తేలదు. ఒకవేళ మరో 'మొగపురుగే' తనకు వైభాగాన ఉండే పరుపులమీద పవళిస్తే - కనీసం ఉమ్మర్ ఖయ్యాం

వేదాంతసారంలో సగమన్నా అనుసరించే అవకాశాన్ని జారవిడువరాదు. మద్రాసులో వ్యాపారపు చికాకుల్లో సరైన స్థలమూ, తగిన మిత్రులనండూ రెండూ కరువైనందువల్ల తన సరదాలన్నీ యీ దూరతీరంలోనే తీరే అవకాశం పుష్కలంగా ఏర్పడింది. ఈ సదసకాశాన్ని ఏవిధంగానూ దుస్పని యోగపరుచుకోని తృప్తి ఉన్నది. మిత్రులన్న మూడునిద్రలనూ, యీ నాలుగోనిద్ర రైలులో. ఆమూటికి కొంతసరకన్నా తోడుగా గడుపుతే మంచి దనిపించింది.

ఐతే ఈ ప్రభుత్వ చట్టాలు తననూ, తనలాంటి లక్షలాది పౌరులను చట్టంలో చట్టంపేరిట బిగించిపారేసినవి. కన్నుగప్పి చేజిక్కించుకున్నదే దక్కుదల! స్వతహాగా రాజు చట్టవిరుద్ధంగా ప్రవర్తించే సద్గుణ మున్నవ్యక్తి కాదు. కాని వ్యక్తిగతమైన పాంచలు తీరేందుకు కొన్ని సందర్భాలలోనన్నా వేరువిధంగా నడవక తప్పదు మరి!

అందుకని ఆ ఫారిన్ జిన్ సేవిస్తూ ప్రయాణపు బడలిక తెలియరాకుండా ఆ రాత్రి రైలులో గడిపేందుకే నిశ్చయించుకున్నాడు - రాజు. ఇటువంటి అసలు సరుకు చవిచూసి ఎన్నాళ్ళు - ఎన్నేళ్ళయిందో! చెల్లించే వెలకూడా అత్యధిక మేంకాదు. వేగంగా

ప్రయాణం చేస్తూ ఈ 'సుధ'ను సేవిస్తూంటే అదొక నూతనానుభవం కూడాను! ఎటొచ్చి ఎవరికంటా పడకుండాను, తాగి పట్టుబడకుండానూ సమర్థించుకోగలిగితే మరే ఇబ్బంది ఉండదు.

అసలే ఫస్ట్ క్లాస్ ! తలుపులు బిడాయించుకొని కూర్చుంటే రాత్రిపూట మరెవ్వరూ - చివరకు టికెట్ చెకింగ్ వాళ్ళుకూడా డిస్టర్బ్ చేయరు. కూపే కంపార్ట్ మెంట్ కనుక తాను కన్ను కప్పాల్సింది-మరొక్క ప్రయాణికుణ్ణిమాత్రమే !

ముఖ్యంగా ఇటీవలనే వ్యాపారంలో విపరీతమైన లాభాలు వచ్చి ఉండటంవల్ల దేశాచారాన్ని అనుసరించి, ఆ ముదనవృత్తు సొమ్ములో కొద్దిభాగం ఏడుకొండలవాడికి అనుకున్న ప్రకారం మొక్కు చెల్లించుకోవటమే గాక, నెత్తిన ఉన్న బొచ్చుకూడా సమర్పించుకున్నాడు. భారీగా, హుందాగా, కళకళ్యాదుతూండే తన స్వరూపానికి యీ బోడిగుండు చంద్రునిలో మచ్చవలె తోచటంతో, మళ్ళీ బొచ్చు పెరిగేదాకా దాన్ని కప్పిఉంచేందుకు గాంధీ టోపీ కొనుక్కున్నాడు. యీ కొత్త అవతారం నిజంగానే తన పెద్దమనిషితనాన్ని ఎన్నోరెట్లు పెంచింది.

“ఎవరో గొప్ప కాంగ్రెస్ నాయకుడు ఓట్ల ముప్పికి బయలుదేరినట్లు...” అన్నారు ఇక్కడి మిత్రులు తనను చూడగానే! ఏ పవిత్రోద్దేశంతో బాపూజీ యీ టోపీని కనిపెట్టినప్పటికీ, దీని బరఖాలో ఘుంఠలు దగ్గిర్నుంచీ మిండగాళ్ళ వరకూ అందరూ దేశోద్ధారకుల్లాగే కనిపించే ఏర్పాటూ, సహనత్వాన్ని నిరూపించే అద్భుత శక్తి మేళవించింది! దీని చాటున ఎంత పెద్ద తప్పయినా ఒప్పుగానే భ్రమింపజేసే గోసాయి చిట్టా ఉండనే ఉన్నదనే విషయం మనకు న్వాతం త్ర్యం వచ్చినప్పటినుంచీ స్వతంత్రంగానే తెలుసుకునే అనేక సందర్భాలు తెలుసుకోనివారు అరుదు! ఈ టోపీ ప్రపంచానికే పెద్ద టోపాగా పరిణమించింది! బోడిగుండును కప్పేందుకే వాడుకున్న గాంధీటోపీ తాలూకు వివిధాలైన ఉపయోగాలు ఇప్పుడు రాజు శీవితంలో తారసిల్లినవి. మొట్టమొదటిసారి పూజ్య బాపూజీకి మనస్సులోనే అనేక నమస్కారాలూ, ధన్యవాదాలూ అర్పించుకున్నాడు-రాజు!

ఈ రూపంలో తానొక కాంగ్రెస్ నాయకుడల్లే కనిపించటంవల్ల తనను ప్రస్తుతానికి ఈశ్వరుడు కూడా పట్టలేడు-సందేహించలేడు!

బుద్ధు బుద్ధుగా వెంట తీసుకొని

వల్లటం ఎంత కాంగ్రెసు నాయకుడైతేనా తగని పని అని తెలుసుకొన్న రాజు-రెండు పెద్ద ప్లాస్టిక్ వాటర్ బాటిల్స్ కొని వాటి నిండా జిన్ నింపుకొని ప్రయాణంలో దాహం (!) తీర్చుకొనే మొదటి తరగతి ప్రయాణికుడల్లె చూపరులకు తోచే విధంగా అన్ని కోణాల్లోనూ జాగ్రత్త పడ్డాడు! జిన్ మంచినీళ్ళలాగే ఉంటుంది కనుక చూపులతో దా న్నెవరూ పట్టుకోలేరు!

2

బండి బయలుదేరేందుకు అరగంట ముందరే వచ్చి లోయర్ బెర్త్ మీద బెడ్డింగు పెట్టించి, సామానులు కింద తోయించి, పరమ పవిత్రమైన గంగా జలమున్న రెండు ప్లాస్టిక్ వాటర్ బాటిల్స్ నూ ఎదురుగా ఉన్న హాచుక్స్ కు తగిలించాడు-రాజు. అప్పర్ బెర్త్ ను ఆక్రమించేది ఒక మొగపురుగనే విషయం రిజర్వేషన్ కార్డ్ లో చూసి తన స్వప్నం సగం భంగమయినందుకు, విచారమూ, మిగతా సగమన్నా సత్యమైనందుకు సంతోషమూ కలిగాయి అతనికి.

మిత్రులతో జోక్స్ వేస్తూ ప్లాట్ ఫారమ్ మీదనే నిలబడి వన్నెల వినని కర్రలు చూపుమేర దూరంలో కనిపిస్తారేమోనని గుచ్చి గుచ్చి నలువైపులా పరికించసాగాడు రాజు.

ఎక్కడన్నా అల్లంత దూరాన అలాటి అందాల రాసులు చూపులకు తగిలినా వాళ్లను తలుచుకొని లొట్టలు వేయటం తప్ప చేసేది ఏమీ లేదనే విషయం మనస్సులో కలుక్కుమంటూనే ఉన్నది.

బండి బయలుదేరేందుకు మొదటి గంట మోగించారు. తన తోటి ప్రయాణికుని జాడ లేదు. అది ఒకండుకు మంచిదే! తానొక్కడే హాయిగా తాగి తందనాలాడుతూంటే తన బొందిని తెల్లారేప్పటికి మద్రాసు జేర్చేందుకు మెయిల్ పరుగెత్తుకొని పోతూనే ఉంటుంది! లేదా తాను ఊహించినట్లుగా ఏనుండరాంగికన్నా చోటు దొరక్క, ఏరైల్వే ఆఫీసరో యీ కంపార్ట్ మెంట్ లోకి తోస్తే, ఆమెకు టిక్కెట్టున్నా లేకున్నా తాను సంతోష పూర్వకంగా ఆమెను యీ రాత్రికి మాత్రం స్వీకరించి స్వర్గానికి బెత్తెడు తక్కువకు చెళ్ళనూవచ్చు!

ట్రాలీ నిండుగా సామానుతో ఒక ముసలాయన ఆదరాబాదరా వస్తున్నాడు. డార్విన్ థియరీని రుజూ చేసేందుకు అవతరించిన వ్యక్తిగా గోచరించే యీ ముసలాడు తనకు తోటి ప్రయాణికుడు కాదు కదా? ఆలోచన తెగక పూర్వమే తన కంపార్ట్ మెంట్ దగ్గరే ట్రాలీ ఆగటంతో రాజు ఒక్క నిట్టూర్పు విడిచాడు.



కూలీలు ఆదరాజాదరాగా సామానులు సర్దుతున్నారు. ముసలాయన హడావిడిపడుతూ ఏది ఎక్కడ ఎలా పెట్టాలో పురమాయిస్తూ ఆయాస పడుతున్నాడు. ఆయన తెచ్చిన సామానులు మహా బరువనే విషయాన్ని రుజువుచేసేందుకు ఒక్కో పెట్టెను ఇద్దరు ముగ్గురు కూలీలు కూడా ఎత్తవలసి వస్తోంది.

“పెట్టెలు మెల్లిగా దింపండి.... జాగ్రత్త!.. నీకే చెప్పేది—” అని అరుస్తున్నాడు ముసలాడు.

రెండో గంట కూడా కొట్టారు. ఇంకా సగం సామానులన్నా ఎక్కాల్సి వుంది; ముఖ్యంగా ముసలాయన ఎక్కాలి. బండి బయలుదేరుతే లోపలికి ఉరికేందుకు రాజు సిద్ధంగా ఉన్నాడు. అండర్ గార్డ్ గార్డ్ కు పచ్చడి పం

చూపుతున్నాడు. గార్డు ఈలవేస్తున్నాడు. యీ ముసలాడు సగం సామానుతో ప్లాట్ ఫారమ్ మీద ఉండిపోవటమూ, ఆయన తాలూకు మిగతా సగం సామానుతోనూ తాను ప్రయాణం చేయవలసి రావటమూ ఊహించుకుంటే రాజుకు చికాకు కలిగింది. ముసలాడిమీద జాలి కలిగింది. కాని అది ఊచితమే!

ఇంతలో ఏం జరిగిందోకాని గార్డ్ ఈల ఆగిపోయింది. వైపెచ్చు ఎర్ర దీపం కనిపించగానే అండర్ గార్డ్ కూడా ఎర్రదీపం వేశాడు. కూత వేసిన ఇంజన్ ఆవిరి పదులుతోంది. డ్రైవర్ ప్లాట్ ఫారమ్ మీద నిలబడిపోయాడు. రణగొణధ్వనిగా ఉన్న ప్లాట్ ఫారాన్ని ఒక్కక్షణం నిశ్శబ్దం ఆవరించింది. మెయిల్ లో ప్రయాణం

చేసే తమ బందుమిత్రులకు వీడ్కోలు చెప్పేందుకుగాను బైటికి తీసిన జేబు రుమాళ్ళూ, కొద్ది కొద్దిగా ఊపు లంకించుకున్న వాటితో సహా అచేతనాలైనవి.

ఇంతలో ఒక పోలీసు ఆఫీసర్ ముసలాయన దగ్గరికి పెద్దపెద్దలంగలు వేసుకుంటూ వచ్చాడు. ముసలాయన సామానులు తనిఖీకి వస్తూన్న ధోరణి రాజుకు కనిపించింది. అదే నిజమైతే తన సామానులుకూడా తనిఖీ చేయవలసిరావటమూ, ముఖ్యంగా ప్లాస్టిక్ వాటర్ బాటిల్స్ బండారం పైట పడటంతో కాంగ్రెస్ నాయకుడల్లె ఉన్న తన చేతులకు బేడిలు వేసి (వీటి ఒత్తిడికి గత మాసంలో తాను కొన్న స్మృగుల్డ్ గోల్డ్ వాచ్ పగలకుండా జాగ్రత్తపడాలా? లేక అది మరొక నేరంకొంద ఒప్పేసుకోవాలో తెలియటంలేదు!) ఊరేగింపు జరుగుతే, కాంగ్రెస్ ప్రతికఙ్ఠీయులూ, స్రభుత్వ మంత్రి ఒక్క మండిపోతున్న జనావళి రోడ్డుమీద ఉమ్మి వేయరు (ఉమ్మి రాకున్నా సరే!). ఈ మస్తి తలుచుకుంటే వంటిమీద గొంగళిపురుగులు పాకుతున్న ట్లనిపించింది రాజుకు! అంతగా గొంతుమీదిక వస్తే తాను మొదటితరగతి ప్రయాణికుడు కానట్లు పోజు వేసి జారుకోవచ్చునుకున్నాడు. కాని తన సామానులు సోదాచేస్తే

మాత్రం యీ పోలీసు బలగం తనను పట్టుకోగలదు! ఒక ప్లాస్టిక్ వాటర్ బాటిల్స్ మినహాగా తాను నేరస్థుడు కాడు. అంతగా వస్తే తవికూడా ముసలాడివేనని తప్పించుకోవచ్చు.

“అసలే ఆయాసంగా ఉన్నదన్నారు. తొందరేంలేదు. ఐదు నిమిషాలు బండి ఆగుతుంది-” అన్నాడు పోలీసు ఆఫీసర్.

“థాంక్స్!” అన్నాడు ముసలాడు.

ఆ తరువాత కూలీలచేత ఏది ఎక్కడ పెట్టించాలో అక్కడ పెట్టిస్తూ ముసలాడు కుదుటపడ్డాడు. యీ ముసలాడి పలుకుబడి రాజుకు బాగా అర్థమైంది. బయలుదేరే మెయిలు బండినే ఆపించాడు! పోలీసు ఆఫీసర్లతో పరిచయమున్నదో, లేక ఈయనకూడా ఒక పెద్ద పోలీసు ఆఫీసరో రాజుకు తెలియలేదు. ఏమైనా ఈయనతో మాటలు కలిపి పరిచయం, వీలైతే స్నేహం చేసుకోవటం మంచి చనిపించింది రాజుకు

పోలీసు ఆఫీసర్ సయిబత్తీ నొజ్జ చేయటంతో గార్డ్ ఈలవేసి ఆకుపచ్చ దీపం చూపబం, అండరుగార్డు అనుసరించి ‘రైట్’ చెప్పటం ఒరగబంతో ప్లాట్ ఫారంమీద జేబు రుమాళ్ళు గాలిలోకి లేచి మెయిల్ కు ఘనమైన వీడ్కోలు ఇచ్చినవి.

పట్టాలమీద లయగా చక్రాలు చేసే శబ్దం మినహాగా మరేమీ వినిపించని ఘట్టం ఆరంభమవగానే రాజు "మీరు పెద్దవారు. పైకి ఎక్కలేరు. లోయరు బెర్తులోనే ఉండండి. నేను పైకి వెళ్తాను-" అన్నాడు.

ముసలాడు "ఛాంక్స్" అన్నాడు

తన బెడ్డింగు వైన పారేసి రాజు లోయర్ బెర్తులోనే ముసలాడికి ఎదురుగా సుఖంగా ఆసీనుడయ్యాడు. ముసలాడు పుస్తకం చదువుకునే పర్పాట్లలో ఉన్నాడు. రాజు ముసలాణ్ణి పరిశీలనగా చూశాడు.

జన్మతః ఉత్తమ వంశీకుడై ఉండాలి. కిష్కింధావాసుని ముఖమైనా. ఆ ముఖంలోని తేజస్సు, కళ్లల్లోని కాంతి చూస్తే ఈ దేశంలోని మహా మేధావులకోవకు చెందినవాడై ఉండాలి. గొప్ప ఉద్యోగమో, లేక వ్యాపారమో, లేక పలుకుబడో ఏదో బాగా చెప్పుకొందగ్గది ఈయనకు ఉండి ఉండాలి తనంతట తాను కల్పించుకొని మాట్లాడినా ముఖావంగా ఊరుకున్నందుకు ముసలాడిమీద కాస్త చరచరమంది. అంతమాత్రానే నిరాశపడే తత్వం కాదు రాజుది!

"మీ వంట్లో బాగా లేదనుకుంటాను!" అన్నాడు రాజు.

తన ఆరోగ్యం మీద శ్రద్ధచూపే

వ్యక్తిని చూసేప్పటికి ముసలాడి ముఖం వికసించింది.

"ఆస్ట్రా.... మైల్డ్ ఎటాక్, కాస్త ఆయాసంగా ఉంది-అంతే!" అన్నాడు ముసలాడు

"మం దేమీ తీసుకోలేదా?"

"తీసుకున్నాను. బాగా నిద్రపడితే బాగుండును. మత్తు పదార్థాలు - ప్రాంటియో, విస్కీయో ఉంటే ఎంత బాగుండునో కదా అనిపిస్తుంది. ప్రోహిబిషన్ లేనప్పుడు యీ సమస్యలేలేవు. కనీసం నాలాటి రోగిష్టి వాళ్ళకు ప్రోహిబిషన్ చట్టాలు అమలు లేకుండా ఉంటే..."

ముసలాడు కూడా మంది పుచ్చుకునే అలవాటున్న వ్యక్తీనని అర్థమైంది. తాను ఊహించిన పలుకుబడి, హోదా మొదలైనవి నిజంగానే ఆయనకు ఉంటే పర్మిట్ తెచ్చుకోవటం, లేదా, అది లేకుండానే తన పలుకుబడి ప్రభావంతో హాయిగా తాగటం చిసి ఉండేవాడుకదా! తాను తాగుతాడని నలుగురికీ తెలియకుండా ఉండా అని ఆయన ఆశయమేమో? లేక పర్మిట్ ఉంటే 'తాగువోతు'గా తియారొతాననే భయమేమో? లేక గననూ పరీక్షించేందుకు యీ ఎత్తు ఎత్తాడెమో? ముఖ్యంగా తన గాంధీటోపీచూసి, తనకు రాజకీయమైన పలుకుబడి అత్యధికంగా ఉన్నదని అపోహపడి, యీ

ప్రభుత్వ పథానాల మీద ఉండే తన ద్వేషాన్ని విమర్శనా పూర్వకంగా ప్రయోగించేందుకు నాందీ ప్రస్థావనగా యీ ధోరణి ప్రారంభించాడేమో?

అందుకనే రాజు ముసలాడి మాటలు సూర్తికాకండానే “తమ లాటి మేధావులు యీ వింత ధోరణిలో మాట్లాడుతారనుకోలేదు. మీ ఆయాసం తగ్గేందుకు ‘ద్రాక్షాసవ’ లాటి మందులు లేవా? ప్రొహిబిషన్ ఉండబట్టే ముఖ్యంగా బీద సాదల కొంపల్లో శాంతి భద్రతలు నెలకొల్పబడినవి!” అన్నాడు.

“ఔనాను. చాలామంది బీదసాదల ఇళ్ళల్లో సారా బట్టలు నెలకొల్పబడి, వారి స్థితిగతులు కాస్త మంచి స్థాయిని అందుకున్నవి!” అని అంటించాడు ముసలాడు.

ముసలాడు ప్రొహిబిషన్ మీద దండయాత్రకు నడుం బిగించాడనేది రాజుకు సుస్పష్టంగా తెలిసింది. తన కూకా యీ పాడు ప్రొహిబిషన్ మీద మంటగానే ఉన్నది; కాని ముసలాడి అసలు రూపురేఖా విలాసాలేమిటో ఆశ్చర్యం చేసుకోకుండా ముందుకు సాగి తన నిజరూపాన్ని బయటపెడితే ఎలాటి ఇబ్బందులపాలు కావలసినస్తుందో ననే భయం రాజును పీడిస్తోంది. కనుకనే ప్రొహిబిషన్ ను నెత్తిన పెట్టుకొని ఆ విధానాన్ని సమ

ర్థించేందుకు రెండో కొనలో కాపు వేశాడు.

“మీరు ఎత్తిపాడుపుగా మాట్లాడుతున్నారే కాని, నిజానికి ప్రొహిబిషన్ వల్ల ఎంత మేలు జరిగిందో గమనించటంలేదు” అన్నాడు రాజు.


“మంత్రుల అంచనాల ప్రకారమా?”

“లేదండీ. నా మిత్రుల్లో తాగుడు అలవాటున్నవారు చాలామంది మానేశారు. అసలు సరుకు దొరకటం లేదాయె!”

“అసలు సరుకు దొరక్కనే నకిలీ సరుకు తాగి ఆరోగ్యాన్ని చెడగొట్టుకుంటున్నారండీ!” అన్నాడు ముసలాడు.

“లేదండీ, చట్టం ఉన్నది. అనవసరంగా నేరస్థుడయ్యేందుకు ఇదే మన్నా సరదాయా! అదీగాక రేట్లు ఎంత పెరిగినయ్! సంపాదించేది తినేందుకే సరిపడి సరిపడకుండా ఉంటే తాగటం ఎలా కుదురుతుంది?”

“అయ్యా! తాగాలని వాంఛే ఉండాలి కాని తాగేందుకు డబ్బూ దొరుకుతుంది; సరుకూ దొరుకుతుంది. మీ మిత్రుల్ని గూర్చి చెప్పారు కదూ! నాకూ ఉన్నారు మిత్రులు. వాళ్లల్లో తాగుడుకు అలవడినవాడు ఒక్కడూ మానలేదు. కొత్తవాళ్ళు చాలామంది



“ఈ వెన్నెలరాత్రి చందమామను చూస్తే నాకు పదిహేనేళ్ళ వయస్సు తగ్గినట్టుంది. కాని నిన్ను చూశాక నా అభిప్రాయం తారుమా రయింది.”

ముఠాలో జేరారు. దానికేమంటారు!” అని సవాలు విసిరాడు ముసలాడు.

ఇది కాచి వడబోసిన సత్యమని రాజుకు తెలిసినా తన వాదాన్ని బలపరుచుకునేందుకు ఒప్పుకోలేదు.

“అలాంటివారుంటే తమబోటి పెద్దలు మందలించాలి. పూజ్య బాపూజీ ఆత్మశాంతికోసమన్నా తాగరాదని ఉత్తేజకరంగా ప్రబోధించాలి. ఏపిధింగానూ తాగుణ్ని ప్రోత్సాహపరచరాదు!” అని బాపూజీ ఆత్మశాంతిగుర్తుకురాగా, ప్లాస్టిక్ బాటిల్ నుంచి ఒక గ్లాసు పోసుకొని మింగాడు; అది చాలక తన ఆత్మ

శాంతికోసం మరో గ్లాసు కూడా పుచ్చుకొని వాసనాగీసనా రాకుండా వక్కపొడి బొక్కాడు-రాజు!

“బాపూజీ ఆదర్శాలకూ, ఆయన ఆత్మశాంతికి తగిన వెలు యీ నాడు మనం చెల్లిస్తునే ఉన్నాం. ఇదివరకు ఆ తాగేవాడెవడో చెల్లించుకునే పన్నులు, ఇప్పుడు తాగని నేరాలకు గాను, తాగనివారు ఇచ్చుకుంటూనే ఉన్నారు. దొంగచాటుగా జింజిబరీస్ లాటి పానీయాలు తాగి చస్తున్నారు!” అన్నాడు ముసలాడు రుసరుసలాడుతూ!

జింజిబరీస్ పేరు వినగానే రాజుకు

వొళ్ళు జలదరించింది. మద్రాసులో తనకు అదేగతి! దాన్ని మరిచిపోయ్యేందుకు మరొక గ్లాసు 'భారతమాతకూడై!' అనే ధోరణిలో పుచ్చుకుంటే బాగుంటుందా అనుకుంటున్నాడు.

"మీరు ఎన్నన్నా చెప్పండి. స్వాతంత్ర్యం సచ్చాక మనం బాగుపడ్డాం!" అన్నాడు రాజు.

"పంచవర్ష ప్రణాళికా ఫలితాలు చూశాక చాలా బాగుపడ్డామనే అనుకుంటున్నాం! ఎందుకొచ్చిన రభస లెండి!" అన్నాడు ముసలాడు.

అమృతం వెంట నుండగా ఊపిరి తిట్లు అలిసిపోయ్యేట్లు యీ వెధవ వాదప్రతివాదా లెందుకు? భారత మాతను మరొక్కసారి స్మరించుకొని మరొక్క గ్లాసు జిన్ తాగేటప్పటికి రాజు హృదయం జిల్ మని భూమికి మూరెడుపైగా ఉన్నట్లు తోచింది.

"నాక్కూడా కాసిని మంచి నీళ్ళివ్వండి!" అన్నాడు ముసలాడు.

రాజు గతుక్కుమన్నాడు. జిల్ మన్న అతని హృదయం గడ్డకట్టుకు పోతున్నట్లు తోచింది. ఇలాటి ప్రమాదాలనుంచి ఇదివరకు అనేకసార్లు తప్పించుకోగలిగిన ప్రతిభ ఉన్నప్పటికీ కనుక తొణకకుండా - "ఇవి మంచి నీళ్ళు కావండి!" అన్నాడు.

"మరేమిటి?" అన్నాడు ముసలాడు కనుబొమలు పైకి ఎత్తి.

"కషాయం స్వామి! కషాయం!... ఆ మధ్య టైఫాయిడ్ పడ్డాక మద్రాసు లోని ఒకానొక ప్రముఖ ఆయుర్వేద ఖిషగ్వరుని ఆదేశానుసారం గంట గంటకూ-ముఖ్యంగా ప్రయాణాల్లో తాగేందుకు నిర్దేశించబడింది. పాడు వగరూ-చేదుకూడాను. అందుకనే-'' అని ఒక గుప్పెడు వక్కపొడి నోట్లో వేసుకొని "యా వక్కపొడి తినటం!" అన్నాడు. 'నీ బోటి శల్య పరీక్ష కారుడికి చిక్కకుండా ఉండేందుకు!' అని మనసులో అనుకున్నాడు.

ఈ అస్త్రం ప్రస్తుతానికి పారింది. ముసలాడు తన దృష్టిని పుస్తకంమీద కేంద్రీకరించాడు. ఈ ముసలాడికి అసలే ఆయాసం. తన ఖర్చుకాలి ఆ ఆయాసం మరికాస్త ఎక్కువైతే ఏదో ఒక ద్రవ పదార్థం లేనట్లయితే మరి బాధ పడతాడు. తన దగ్గిరున్న యీ ద్రావకాన్ని సేవించేపక్షంలో, మొదటి పుక్కిటలోనే తన రంగు తెలిసిపోతుంది! అదీగాక ఇలాటివి అలవాటు లేని మేళాంకనుక ఐతే కంపార్టుమెంట్ నిండా కక్కినా కక్కి వచ్చు! మాటల ధోరణినిబట్టి అడపా దడపా ఇలాటి పానీయాలతో నోరు తడుపుకునే రకమేనని అర్థమైంది. ప్రొహిబిషన్ కు విముఖుడనే విషయం కూడా ఆయన మాటల్లో స్పష్టమైంది ఐతే ప్రొహిబిషన్ కు ఎంతో సుముఖ

త్యాన్ని ప్రదర్శించి బాపూజీ పవిత్రా శయాలను నెత్తికెత్తుకొని హోరా హోరీగా పోరాడిన తన-యీ ద్రావ కాలను సేవిస్తూన్న సంగతి ముసలాడు రుచి చూసీ చూడగానే గ్రహించి ఇందాకట్టించి వెధవ వాదాలు చేసిన తనమీద కనితీర్పు కునేందుకు గొలుసులాగి రైలు ఆపినా ఆపవచ్చు. వెనువెంటనే తనను పోలీసులకు అప్పగిస్తే తన పరువుప్రతిష్ఠలు ఏం కావాలి? పలుకుబడి ఉన్న వ్యక్తికి చట్టుబడట మంటే అగ్నిగుండంలోకి ఉరకటమే అవగలదు!

అలాటి దుస్థితి వచ్చిపడితే ఆ వాటరు బాటిల్స్ తనవి కావనీ, ముసలాడివేననీ బుకాయించవచ్చు. కాని తన నోటినుండి వెలువడే సువాసనా, ముప్పై సంవత్సరాలనాడు స్కాట్ లెండ్ యార్డువారు అనుసరించిన డిటెక్షన్ పద్ధతులను నేడు అనుసరిస్తున్న భారతీయ డిటెక్టివ్ లు నిశితంగా పరీక్షించి ఆ బాటిల్స్ మీది వేలి ముద్రలు తనవేనని రుజువుచేయటంతో నేరం నిస్సందేహంగా తనపై పడి రుజువు అవుతుంది. యీ వెధవ జిన్ లేకుంటే మానె - ఇంత రాధాంతం జరుగుతుందనే ఊహన్నా ఉన్నట్లయితే యీ నాహసానికి చాలా దూరానే ఉండేవాడు కదా!

పావుగంట గడిచాక ముసలాడి

వైపు చూశాడు రాజు. ముసలాడికి ఆయాసం కాస్త ఎక్కువైంది. ఆయన దృష్టి తన వాటరు బాటిల్స్ మీదనే నృత్యం చేస్తున్నట్లు తోచింది రాజుకు. ఈసారి మళ్ళీ నీళ్ళు (!) అడిగే ధోరణి ముసలాడిపట్ల కనిపిస్తోంది. అడుగుతే ఏం చేయాలి? త్వరత్వరగా వాటరు బాటిల్స్ లోని అమృతాన్ని అవపోసన పట్టి ఖాళీ బాటిల్స్ ను కిటికీలోంచి విసిరివేస్తే? అంత త్వరత్వరగా పీల్చి పారేనేందుకు తానేం అగస్త్యుడా! రాత్రంతా హాయిగా సిప్ చేస్తూ ఆనందిస్తూ గడపాల్సినదాన్ని 'మింగు - మింగు' అనే ధోరణిలో ఐతే - తనకు తిక్క తిరిగి బూతుపాటలు లంకించుకునే అపాయంకుడా ఉన్నది! తాగినందుకూ, బుడ్లు మోసినందుకూ, తందనా లాడినందుకూ - మూడు సెక్షన్లు రాజు మొహంమీద వేళ్ళాడ సాగినవి.

రొప్పుతూ "అయ్యా! కాసిని మంచినీ శ్చివ్వండి!" అన్నాడు ముసలాడు.

ఈ బాంబు వేలి తీరుతుం దనే తెలుసు రాజుకు.

"అవి మంచినీళ్ళు కావండీ... ఓషాయం!...క-షా-యం!" అని విడిగొట్టి వికారం ఉట్టిపడే విధంగా తెలియజెప్పాడు-రాజు.

“ఎదోవొకటి—గొంతండి చస్తుంటే
 వుంచేస్తాం? ఇవ్వండి!” అని దబాయం
 చాడు ముసలాడు.

“అది మందు స్వామీ! వ్యాధికి
 ఉపయోగపడదాన్ని మంచిసిళ్ళవలె
 తాగుతానంటే ఓం చెప్తాను? నా
 మాదిరి రోగమే మీకు ఉంటే తప్ప
 పనిచేయమి మొండికేసి తాగుతే
 ప్రాణాపాయం కూడాను!” అన్నాడు
 రాజు.

“ఇలా . ఇలా .. ఆయాసంతో
 బాధపడటంకన్న ఆ కషాయం
 తాగన్నా ప్రాణాలు వదలటం.
 మంచి దనిపిస్తోంది.... గొంతులోంచి
 ద్రవపదార్థం ఎదోవొకటి జారటం
 ప్రాణాలు నిలవవు. కషాయం కానీ,
 విషం కానీ ఫర్వాలేదు! ఎలాగూ
 ప్రాణాలు పొయ్యే పక్షంలో తాగ
 కుండా చావటంకన్న తాగి చావటమే
 మేలు!”

సరాసరి తన ప్రాణానికే ఎవరు
 పెట్టిన విధంగా ఉన్న దా ఛోరణి!
 రాజుకు ఎటు తోచటం లేదు. ఒక
 మానవప్రాణి తృష్ణతో ప్రాణాపాయ
 స్థితిలో ఉంటే చూస్తూ ఊరుకోవటం
 మెలా? ఊరుకోక ఉరి వేసుకోవటం
 మెలా? ముసలాడిమీద జాలికలిగింది;
 కాని తన బండార మంతా బైటపడి,
 తన గాంధీటోపీ విలువ బజారుపాలు
 కావటానికి ఎలా అంగీకరించగలడు?

తిరిగి తిరిగి యీ ముసలాడు తన
 పెంట వడకుండాఉండే విధంగా కాస్త
 కఠినస్వరంతోనే “అలా ఇచ్చేందుకు
 వీలేదండీ! కషాయ మని చెబుతుంటే
 వినిపించుకోరేం? ఇవ్వను—ఇవ్వలేను.
 తమించండి!” అన్నాడు; ఆ చివరి
 మాటలో తన సంస్కృతిని వ్యక్త పరి
 చాడు.

ముసలాడు కనుబొమలు ముడి
 వేశాడు యీ జవాబు విని!

ఈ ముసలాడికి దాహం తీరక
 ధామ్మని చస్తే? తాను కోర్టుచుట్టూ
 తిరిగి సాక్ష్యం చెప్పటం, తన వాటర్
 బాటిల్స్ లోని లొతార మంతా బట్ట
 బయలు కావటం, తనలాటివాళ్ళను
 చూసిన బాపూజీ ఆత్మ ఘోషించటం
 కాంగ్రెస్ కే చెడుపేరు రావటం మొద
 లైన అనేక దుర్భర పరిస్థితులను
 ఎదుర్కొవలసి వస్తుంది. ముసలాడికి
 తాను చెప్పిన ‘విషం-కషాయం’ నిజం
 గానే తన పాలిట విష కషాయాల
 రూపులు దిద్దుకునేట్లున్నవి!

ఏ వెధవగొడవా లేకుండా ఇప్పుడే
 ఈ రెండు వాటరు బాటిల్స్ నూ కిటికీ
 లోంచి విసిరిపారేస్తే? బోలెడు డబ్బు
 పోసి కొన్న నిఖారస్యయిన ఫారిన్
 సరుకు! ఒక బాటిల్ రైలులోకి,
 రెండోది ఇంటికి అని తన అంచనా!
 ఒక బాటిల్ లో నాలుగో వంతు
 మాత్రమే మింగాడు ఇప్పటికి! యీ

ముసలాడు శని దేవతల్లే తన వెంట
 పడతాడని ఊహించిఉంటే ఒకకూజా
 నిండా నీళ్ళుకూడా వెంట తెచ్చిఉండే
 వాడు! కనీసం తనతోపాటే లోడుగా
 కూర్చుని గొడవ లేకుండా ఈ అమ్మ
 తాన్ని సేవించటానికి పూనుున్నా
 ఎంతో సంతోషించేవాడు! ఎటు కయి
 లుతే ఏం ప్రమాదమో? యీ
 ఆయాసం కూడా తనకు అగ్ని పరీక్ష
 లె కష్టమే దావరించాలా ముస
 లాడికి? ఆయాసం తన నోక్కణ్ణే బాధ
 పెడుతోందని ముసలాడు శ్రమ
 పడుతూన్నాడు. అంతకన్న ఎక్కువగా
 ఆ ఆయాసమూ లేని తాను బాధపడు
 తూన్న సంగతి ఆయనకు తెలియకు-
 పాపం!

పోనీ గొలుసులాగి రైలాపి ముస
 లాడికి సోదాయో, మంచి నీళ్ళో
 కప్పిస్తే? తాను ఎందుకు గొలుసు
 లాగింది తెలుసుకున్నాక తన వాటరు
 బాటిల్స్ రహస్యం పరిశోధించబడ
 కుండా ఉంటుందా? ముసలాడొక్క
 డికి బురిడీ పనినంత తేలిగ్గా తన
 కంపార్ట్మెంట్ చుట్టూ తేరినవారిని
 మోసగించగలదా? ఏ గొవవా
 లేకుండా నిద్రపోతే? అప్పుడు ముస
 లాడు ఆశ్రంకొద్దీ తన అమ్మతాన్ని-
 కషాయంగా తోచినా సరే మింగేస్తే?
 సరుకు నష్టపోతుందని కాదు - సరు
 సరుకు బైటపడుతుంది ఏసీ!

ఉపాయాలు తోచక ముఖావంగా



మొహం ముడుచుకొని కూర్చున్నాడు రాజు.

మరో అరగంటకాని మెయిల్ ఆగే స్టేషన్ రాదు. మెత్తని పరుపుల మీద కూర్చున్నా రాజుకు ముళ్ళకంప మీద కూర్చున్నట్లే ఉంది. ఈ బాధా కరమైన విషమపరిస్థితినుంచి తాత్కాలికంగా విడుదలయ్యేందుకు మరొక్క గ్లాసు పానీయం పట్టినే బాగుండుననిపించింది; ఐతే అసలే దాహంతో నాలిక పీక్కుంటున్న ముసలాడు - తాను తాగే కషాయాన్ని చూస్తే మరింత తృష్ణతో అలమటించిపోతాడేమో నని ప్రస్తుతానికి ఆ ప్రయత్నం నుంచి విరమించుకోవలసివచ్చింది.

ముసలాడివంక చూడటమంటేనే భయంగా ఉంది. రొప్పుతూ మెలికలు తిరుగుతున్నాడు. ఇలాటి రోగిష్టి వాడితో ప్రయాణం చేయవలసి రావటం నిజంగానే తన దురదృష్టం; కూచే లేకుండా ఏ ఆరు బెర్తులున్న కంపార్టుమెంటున్నా ఐవుంటే ఏ ప్రయాణీకునిదగ్గరో ఇన్ని మంచినీళ్ళు దొరక్కనూపోవు; తానీ దుర్భర పరిస్థితుల్లో ఇరుక్కోకనూ పోనుకదా!

“నాకు దాహం మీ పర్మిషన్ లేకుండానే.. తాగేస్తాను.... నాకీ ఫార్మాలిటీస్ పనికి రావు!” అన్నాడు ముసలాడు.

తృష్ణార్థుని ఆరాటాన్ని అర్థం చేసుకోలేనంత తక్కువరకం సంస్కృతి కాదు, రాజుది! తాను అన్నట్లుగా ఆ బాటిల్స్ లోదీ కషాయం ఐనా ఇచ్చేవాడే! జిన్ (మత్తుపదార్థం) కాకుండా ఏ ఇతర ద్రవపదార్థ మైనా పట్టంపులేదు. చివరికి జిన్ ఐనా ఫర్వాలేదు - అది తాగాక ముసలాడు తనను నేరస్థుడుగా చేస్తాడేమో ననేదే రాజును పీడించే భయం!

ముసలాడి మాటలకు విసురుగా గోడకు తగిలిన కొత్త టెన్నిస్ బంతి లాగు ఎగిరిపడ్డాడు - రాజు.

“అలా వీల్లేదండీ!” అన్నాడు రాజు. “నామం దేదో మీరు తాగేస్తానంటా రేమిటి? ఆయాసం ఉండగా ఒక కూజాతో నీళ్ళు తెచ్చుకోలేక పోయారా? నా సామానుల్ని మీరు తాకేందుకు వీల్లేదు. అలాటి ప్రయత్నం చేస్తే నేనీ బాటిల్స్ ను విసిరి బైటికి పారేస్తాను! ఆ కషాయం తాగుతే ఏదన్నా ప్రమాదం జరిగినా జరగవచ్చు. దానికే నేను పరోక్షంగా కూడా బాధ్యత వహించలేను!”

తాను ఇంతకు తక్కువ కఠినంగా మాట్లాడితే శృతిమించి రాగాన పడుతుందనే జ్ఞానముంది రాజుకు. అందుకనే ముసలాడు తన అవస్థ తాను పడసాగాడు.

మెయిల్ ఇంకా ఆగిందో లేదో రాజు ప్లాట్ ఫారం మీదికి ఉరికి సోడా స్టాల్ వైపు వరుగెత్తి “రెండు మంచి సోడాలు!” అన్నాడు.

రాజును తేరిపార జూచిన స్టాల్ వాడు “స్పెషల్ సోడాలు ఇప్పుంటారా?” అన్నాడు.

“ఇయ్యవయ్యా!” అని రాజు పది రూపాయిల కాగితం ఇచ్చాడు.

స్టాల్ వాడు రహస్యంగా ఉండే సారుగులోంచి రెండు బుడ్లు తీసి రాజుకు ఇచ్చాడు. రాజు పరుగు పరుగున వచ్చి సోడాలు కొట్టి గ్లాసులో పోసి ముసలాడికి అందించాడు. ముసలాడు కృతజ్ఞతాపూర్వకంగా రాజు వైపు చూసి ఒకదానివెంట మరొకటి గడగడా తాగేసి, తేపి, ఆయాసం తగ్గిన ధోరణి కనబరిచాడు. ముసలాడు సోడాలు తాగుతుండగా ఆద్రవం తెల్లగాగాక కాస్త ఎర్రగా ఉండటాన్ని రాజు గమనించాడు. ఐతే స్పెషల్ సోడాలు కనుక ఇలా వున్న వేమో నని అంతగా పట్టించుకోలేదు.

“చాలునా? మరో రెండు తెచ్చుంటారా?” అన్నాడు రాజు.

“చాలండీ! ప్రాణాలు నిలబెట్టారు- మొత్తం మీద!” అని ముసలాడు అనేప్పటికి, రాజుకు ఎంతో ఆనందమై తన

గాంధీటోపిని ఒక్కసారి సవరించుకున్నాడు.

ఖాళీ బుడ్లను స్టాలువాడికి ఇచ్చాక, స్టాలువాడు ఎనిమిది రూపాయి నోట్లు తిరిగి రాజుకు అందించి తన పని చూసుకోసాగాడు.

“మిగతా చిల్లరా!” అన్నాడు రాజు.

“అవి స్పెషల్ సోడాలు సార్! ఒక్కటి రూపాయి!” అన్నాడు స్టాల్ వాడు. ‘యీ మాత్రం తెలియదటయ్యా-కాంగ్రెస్ నాయకా!’ అనే ధోరణిలో ఈ సడింపుగా రాజువైపు చూస్తూ!

వెధవ సోడా రూపా యేమిటి! స్పెన్సరు సోడా కూడా ఇరవై పైసలేనే! ఇది మరి దొంగల దోపిడిగా ఉన్న దనిపించింది రాజుకు! ఐతే ఏం మాట్లాడేందుకూ తోచక, పెళ్ళినడకలతో తన కంపార్టుమెంట్ వైపు వెళ్లాడు.

అప్పటికే కంపార్టుమెంటులో ఒక పోలీస్ ఆఫీసరు ఎక్కి ముసలాడితో మాట్లాడుతున్నాడు. యీ ముసలాడు ఇంతకుముందు జరిగిందంతా పోలీస్ ఆఫీసరుకు చెప్పి, తన వాటరు బాటిల్స్ సోడా జరిపిస్తాడేమోననే భయం పట్టుకుంది రాజుకు! ఈ ముసలాడి పలుకుబడిని వాసన వచ్చే తన కపాయాన్ని ఇవ్వనందుకు తనను

తాను అభినందించుకున్నాడు. ఎందుకైనా మంచిదని ప్లాట్ ఫారం మీదనే నిలబడి బండి కదిలే వేళకు పోలీస్ ఆఫీసరు దిగుతుండగా తాను ఎక్కవచ్చునని నిశ్చయించుకున్నాడు.

ప్లాట్ ఫారం మీద నిలబడి ఆలోచించగా మరో పెద్ద ఇబ్బంది—ఇదివరకు లాటిచే వచ్చిపడుతుందేమోననే ఊహ వేధించింది రాజును! మళ్ళీ యీ ముసలాడికి దాహం వేస్తే తన కషాయం మీదికి దృష్టి పోనిస్తాడు! అప్పుడెలా? లోగడ జరిగిన అనుభవంతోనన్నా యీ ముసలాడు ఒక కూజాతో నీళ్ళు తెప్పించుకోరాదా? రూపాయి సోడాలు తానిక సరఫరా చేయలేడు! ప్లాట్ ఫారమ్ మీద ఎక్కడా కూజాలు అమ్ముతూన్నవాళ్ళు కనిపించలేదు. అసలు యీ వెధవ జిన్ వెంట తేకండా ఉంటే యీ క్లిష్ట సమస్యలు వచ్చి పడేవి కావుకదా! ఇప్పటికైనా మించి పోయిందేమిటి? మెయిల్ కాస్త పరుగు లంకించుకున్నాక రెండు వాటరు బాటిల్స్ నూ విసిరి బైటికి పారేస్తే పీడ విరగడైపోతుంది! ఏం చేయా లనేది బండి బయలుదేరాక కాని నిర్ణయించుకునేందుకు వీల్లేదు! బైట పారవేసి తీరవలసినస్తే పొట్ట పట్టినంతగా తాగి కృష్ణార్పణంగా పారవేయటమే శరణ్యం!


బండి బయలుదేరేందుకు మొదటి

గంట కొట్టారు. ముసలాడు పోలీస్ ఆఫీసరుతో చాలా కులాసా ధోరణిలో మాట్లాడుతున్నాడు. స్పెషల్ సోడారూపాయి చొప్పున అమ్ముతే అమ్మారు కాని—అది ముసలాడికి దివ్యోపధంగా పరిణమించింది!

ఇంతలోనే ఒక కానిస్టేబిల్ కూజాతో నీళ్ళూ, ఒక గ్లాసు తెచ్చి కంపార్టుమెంట్ లో వెట్టాడు. ముసలాడి పలుకుబడితో షణంలో అన్ని ఏర్పాట్లూ, ఆయనకూ—ఆమాటకొస్తే తనకూడా వాటంగా రూపొందించబడినవి! అదృష్ట దేవత తన నంకా పూర్తిగా విడనాడలేదు! న్యాయంగా (?) సంపాదించుకున్న సొమ్ముతోనే కదా—వేంకటేశ్వరుని ముడుపు చెల్లించగా మిగిలిందాంట్లోంచి కదా యీ జిన్ను కొన్నది. అది తన పొట్టలోకి పోకుండా ఉంటే వేంకటేశ్వరస్వామి మాత్రం - లంచం తీసుకున్న పెద్ద మనిషేగా—ఊరుకోగలడా? యీసారి గ్లాసు వేంకటేశ్వరుని పేరుమీదుగా తాగటం తన విధి!

బండి బయలుదేరుతూండగా పోలీస్ ఆఫీసరు దిగిపోవటమూ, రాజు ఎక్కటమూ జరిగింది. ముసలాడి మొహం కళకళాడుతోంది; తనకు ఖర్చయిన వెధవ రెండురూపాయిలూ సద్వినియోగ మైందనే అభిప్రాయం రాజుకు కలిగింది.

ఇంక మీరు నవ్వడ మానేయాలి-



“ఇప్పుడు మీకు కాస్త తేలిగ్గా వుందా?” అన్నాడు రాజు.

“కాస్త కాదు - బాగా తేలిగ్గా ఉంది! స్రోదాలు భలే పనిచేసినయ్.... అన్నట్లు ఎంతైంది?” అన్నాడు ముసలాడు జేబులోంచి పర్సు తీస్తూ.

“దానిక్కుడా దబ్బా? వద్దండీ?” అన్నాడు రాజు.

ముసలాడు చిరు నవ్వు చిలకరించాడు.

“మీ కషాయంజోలికి రాకుండా మంచి నీళ్ళు తెప్పించుకున్నాను-” అన్నాడు ముసలాడు ఎత్తిపొడుసుగా.

“చూశాను!” అని నసిగాడు రాజు.

ఇక తన కషాయానికి ఎలాటి ప్రమాదమూ లేదని తెలుసుకున్న

వాడై, రాజు మొదటి గ్లాసు తన నిర్ణయాన్ని అనుసరించి వేంకటేశ్వర స్వామికి అంకితం చేశాడు.

నిద్రపొయ్యే వేళయిందనీ, యీ రాత్రి హాయిగా నిద్రపోవా లనే నిశ్చయంతో - మరో రెండు గ్లాసులు తనకు తానే అంకితం చేసుకున్నాడు రాజు. మత్తులోని గమ్మత్తు రాజును ఆపరిస్తోంది.

ఆ తరువాత పై బెర్తుమీద బెడ్డింగ్ వేసుకొని “ఇక పడుకుంటాను సార్ - గుడ్ నైట్!” అని ముసలాడికి చెప్పి, వైకి ఎగబాకాడు.

ముసలాడు గుడ్ నైట్ చెప్పి వేదాంత సంబంధమైన పుస్తకాన్ని చదువుకోసాగాడు.

రాజుకు ఆవలింతమీద ఆవలింత వస్తోంది. తన కపాలానికి కాపలాగా ముసలాణ్ణి ఉంచి నిద్రపోవటం మంచిదా? కాదా? అనే తర్కం అతని మనస్సులో ప్రారంభమైంది. కూజానిండా నీళ్ళు ఉన్నవికనుకా-తన ఖర్చుమీద సోదాలు (స్పెషల్!) బిగించాడుకనుకా - ముసలాడివల్ల ప్రమాదం ఉండదని తేల్చుకొని, ఇక ఆపుకోలేని గాఢనిద్రకు ఉపక్రమించాడు రాజు.

4

రాజు కలగంటున్నాడు:

కూపేకంపార్థమెంటులో అన్నల మిన్నతో సరసా లాడుతూ, తాను తందనా లాడే దృశ్యం ఆరంభమై - వెనువెంటనే మాయమైంది.

ఆయువతి స్థానంలో ఇప్పుడు నిజంగానే తనతో ప్రయాణం చేస్తూ తనపాలిటి యముడైనవిధంగా కన్నటి ముసలాడు తయారయ్యాడు.

తన కపాలంకోసం అర్రులు జూచినవిధంగా ముసలాడు ఎగబడు తూంటే, డబ్బుపోసి కొన్నది ముక్తా మొహం ఎరగనివాడికి పోసేందుకు ఇష్టంలేక, పలుకుబడి గలవాడుకనుక చట్టానికి తనను చుట్టపాశేస్తాడేమోననే భయంచేత, చేజిక్కింది జారిపోకుండా తగు జాగ్రత పడేందుకై - ముందూ వెనుకూ చూడకుండా గడ

గడా రెండు జాటిల్స్ నూ ఖాళీచేసి పొట్ట నింపుకున్నాడు-రాజు.

తన కోటా ఒక జాటిల్ అనీ, అంతకుమించుతే రాంభజన మొదలూ, భరతనాట్యమూ ప్లస్ హారికథాకాల ఊపంవరకూ ఆరిపించనలసి ఉంటుందనీకూడా రాజుకు తెలుసు. కాని పరిస్థితుల వొత్తిడికి దాసానుదాసుడై పొట్ట పట్టకుండా తాగినందువల్ల-

తూలుతూ, పడుతూ, లేస్తూ పాటలూ, పద్యాలూ ఆరంభించాడు. బూతు పదాల్ని, పద్యాల్ని రాగయుక్తంగా పాడాడు. "భారత భూమీ మనదేరా - భారత ఖిడీ మనదేరా!" ఇత్యాది స్వంత కవిత్వాలు వినిపించాడు. ఛండాలపు పాటలు, యీ కథకుడు రాయకూడనివి - పాడాడు.

ముసలాడు ఎంత మృదువుగా చెప్పినా కళ్ళాలు తెంచుకున్నవంకెపు గుర్రాలవలె మొరాయించి, హారాము చేసే తన శక్తులు తన అధీనం తప్పి తను ఇష్టానుసారంగా కంపార్టు మెంట్ లో వివిధనాట్యాలు-ప్రపంచం కనీవినీ ఎరుగనివాటిని కదంతోక్తాడు; పొట్టలోని జిన్ గలగల్లాడటం ఇంత గొడవలోనూ, రైలుచక్రాల మోత లోనూ సుస్పష్టంగా వినిపించింది. దాని కక్కడ తావు లేకపోవటంవల్ల ఒకటికి రెండు వాంతులు ఐనవి. "నా

వాంతుల కాంతులు ఇంతుల సొంపులు, వంపులు, బంతుల తుంపులు!" అనే ఆసుకవిత్వాన్ని విడుదలచేశాడు.

నాట్యం చేస్తూ భారత ప్రభుత్వానికి చెందిన డిమ్ లైట్ నౌకదాన్ని తునాతున్కులు చేశాడు. గాంధీ టోపీని నెత్తిమీద పటవాలుగా పెట్టుకొని సిగ్గునటిస్తూ "తుంహారా బీబీకి ఇది హాబీ!" అని ఒక పాట పాడి రాజభాషాగౌరవ మున్న హిందీకి ఇంగ్లీషు జోడించి తన ప్రతిభ చాటుకున్నాడు.

ముసలాడు నిస్సహాయ స్థితిలో పడి ఎంత చెప్పినా కంట్రోల్ చెయలేని రాజు విషయంలో భయపడిపోయి- గొలుసు లాగి బండి ఆపించాడు.

జనసమూహాలు కంపార్టుమెంటును ముట్టడించటం పోలీసువారు రాజు చేతులకు బేడీలు వేయటంతో రాజుని హాతో పాటు, నిద్రమైకం కూడా వదిలిపోయింది.

నిద్ర మెళుకూ రాగానే చేతులు ర్ఘాడించి చూసుకొని, బేడీలు తన చేతులక్కడని తెలుసుకున్నాడు. లయ వేసుకుంటూ రైలు సాగిపోతోంది. తన వాటరు బాటిల్స్ మృదువైన నాట్యం చేస్తూ ఊగుతున్నవి. ఇదంతా కల అని తెలుసుకున్నాక రాజు మనస్సు కుదుటబడింది.

ముసలాడు మహదానందంగా

ఉన్నట్టున్నాడు. రాత్రి గడిచిపోతున్నా ఇంకా చదువుతూనే ఉన్నాడు. గడియారం చూసుకొని పన్నెండున్నరయిందని తెలుసుకున్నాడు రాజు.

ముచ్చటగా ముందుకూ వెనక్కూ ఊగుతున్న ప్లాస్టిక్ వాటరు బాటిల్స్ రాజును ఆహ్వానించినాయి.

వైబెర్లు మీదినుంచి లంకలోకి దూకే హనుమంతుడివలె దూకి, ఒక గ్లాసుకు ద్రావకాన్ని నింపాడు. పెదవుల దగ్గర పెట్టుకునేప్పటికి చల్లగా- తియ్యగా-పచ్చి మంచినీళ్ళు! జిన్స్ ట్టాకుడం చేసినీ శృవుతయ్యని ఎన్నడూ తాను వినలేదు. ఆ గ్లాసులోది అవతం పారబోసి, రెండోబాటిల్-నిండుగా ఉన్నదాన్ని విప్పుతే-అదీ అంతే! తన కషాయం గంగాతీర్థపు అవతరాన్ని దాల్చింది! రాజు ముఖం కూడా మాడి మసిబొగ్గయింది!

ముసలాడు క్రీగంట చూస్తూ చిరునవ్వులు చిందిస్తున్నాడు. ఇదంతా ముసలాడి నూహాత్యమేనని రాజు గ్రహించేందుకు ఎక్కువసేపు పట్టలేదు. ఐతే ఏమని అడుగుతాడు? 'నా జిన్స్ ఎందుకు మింగావు?' అంటాడా? 'కషాయంకాస్తా హరించా వేసుయ్యా!' అంటాడా?

గుడ్లు మిటకరిస్తూన్న రాజును చూసి ముసలాడు "కాంగ్రెస్ నాయకా! రా-ఇటు ఆశీనుడవుకా!...

పం గొప్పకపాయం తెచ్చావయ్యా! అసలు నేను అడిగినప్పుడే నా మొహాన ఒక గ్లాసు వడవేసిఉంటే అసలు ఆయాసం యీ పొలిమేర్లకు వచ్చి ఉండేదా? నీ ప్రోప్రోహిబిషన్ వాదాలు చూసి నేను సాహసించలేదు కాని లేకుంటే నేనే నీ కింత 'సుర' అందించే వాణ్ణి! నిజమైన రాజకీయ వాదివి కనుకనే ఆ సైప్రస్ సోకాలు సాధించావ్! ఒకదాంట్లో మైల్డ్ గా ప్రాంబి, మరొకదాంట్లో మైల్డ్ గా విస్కీ-నీ అభిరుచులకు అనుగుణంగానే అవి అందించబడినవి. అవి పుచ్చుకున్నాక ప్రాణం శాంతించిందనుకో! నీబోటి జంబుకాన్ని నేను వాసనపట్టలేననుకున్నావా? నిశ్చయంగా తెలుసుకుందామనే వేచి ఉన్నాను. ఐదుగ్లాసులు పుచ్చుకున్నానో లేదో- సుఖనిద్రపోక ఆపాట లేమిటి? అలాటి అద్భుతగానం విని ఎన్నాళ్ళయిందో! వై బెర్త్ మీదనుంచి విననయే ఆ గానామృతానికి తోడుగా మీరు వేసిన దరువు - అద్భుతం! మద్రాసు లో తమతో పార్టీపర్పాటు చేయించి నా మిత్రబృందం సమక్షంలో మీ కుప్పి గంతులూ, ఆ బూతుపాటలూ అపీ ఒక వెరైటీ ఎంటర్ టైన్ మెంట్ పెట్టించాలని నిశ్చయించుకున్నాను -"

తీర్పు వింటూన్న ఖానీనేరస్థుని స్థితి - ఇప్పుడు రాజుకు బాగా ఆర్థ

మోతోంది. కలలో కలవరింతులుకూడా అవతరించిన వన్నమాట! ఇంకా నయం - డాన్స్ చేస్తూ వై బెర్త్ మీద నుంచి ముసలాడిమీదికి వడి హత్య చేయటమూ, తన నడుం విరగొట్టుకోవడమూ జరగలేదు. ఇంతకూ ముసలాడు తన జిన్ మింగుతే మింగాడు - ఇప్పుడింకో ప్రమాదం తెచ్చిపెట్టుకుండా ఉంటే అదే పదిపేలు! రూపాయి నోడాల రహస్యం ఇప్పుడే రాజుకు అర్థమైంది!

"మొదట మీరు ఎత్తుకున్న ఇష్ట దేవతా ప్రార్థన 'ముంచుగా' అత్యద్భుతం! మీ అభిరుచుల్ని నే నెంతో అభినందిస్తున్నాను. ఇప్పుడు మీ జిన్ కాస్తా మాయమై హిమవన్నాగన్నుంచిపారిన గంగోదక రూపం దాల్చిందని బాధ పడకండి. నా పక్కను కూర్చోని యీ ఫారిన్ సరుకు కాస్త రుచిచూసి మీ గానకళా మృతంతో నా చెవుల్లోని తుప్పుతో పాటు వెంట్రుకల్నికూడా పెకలించండి.... గాంధీ బోపీ పెట్టుకుంటేనే మీ అందం ఇనుమడిస్తుంది.... రండి!" అని రాజుచేత గాంధీబోపీ ధరింపజేసి బెర్తుకింద ఉన్న పెట్టెలోంచి 'ఓల్డ్ స్మగ్లర్' బుడ్డిలా గాడు. ఆ బుడ్డి చూస్తేనే ఎంతవాడికైనా లోపలి సరుకు రుచి చూడా అనిపిస్తుంది. ముసలాడి పెట్టెనిండా ఉన్న బాటిల్స్

చూసేటప్పటికి రాజు కళ్ళు జిగేల్
మన్నవి !

మెరిసిపోయ్యే ద్రవాన్ని రెండు
గ్లాసుల్లోను వంచి “ప్రస్తుతం సోదాలు
లేవు కనుక నీళ్ళు కలిపి సేవిద్దాం !”
అన్నాడు ముసలాడు. తనకు గురు
సమాను డైన ముసలాడి మాటను
కాదనలేకపోయాడు రాజు.

“మీ ఎడ్రెస్ ఇవ్వండి. మద్రాసులో
మీకు కొన్ని బుడ్లు హోమ్ డెలివరీ
చేస్తాను.... ఇంక ముందుమాత్రం ప్రో
ప్రాహిబిషన్ మాటలు మాట్లాడకండి!”
అని పొచ్చరించాడు ముసలాడు.

“మంచి మర్యాదా ఉండొద్దండీ!”
అన్నాడు రాజు.

“దానికి నీటోపీయే చాలయ్యా!..
అది సరేకాని కాస్త పాటలుపాడు—
రంజుగా ఉంటుంది !”

రాజు మొదట్లో సిగ్గు పడ్డాడుకాని,
మూడిరౌండ్ కాగానే కంపార్టు
మెంట్ దద్దరిల్లేలా రాంభజన ఆరం
భించాడు. ముసలాడు కూడా సృతి
కలపటంతో మహాదానందంగా
ఉన్న, చట్టాన్ని ధిక్కరించిన ఆ ఇద్దరు
చుట్టలనూ మెయిల్ అతివేగంగా
మరింత హుషారుగా మోసుకొని,
వెళ్ళసాగింది.

